

# L-Aħħar Kapitlu

Ta' VIC. APAP  
(Buzzett Drammatiku f'Att wieħed)

## DRAMATIS PERSONAE

QARREJ.

MARI'. qaddejja, xebba ta' madwar 40 sena.

KARMNU, namrat ta' Mari, ta' 36 sena, sbozz u goff fi kliemu.

GORG PORTELLI, sieħeb fin-negozju ma' Gużè Ghaxaq; raġel eleganti ta' madwar 45 sena.

YOLANDA, xebba moderna u fuq ruħha, ta' 22 sena, bint in-negozjant Gużè Ghaxaq.

FREDU CARUANA, tabib ta' xi 35 sena.

SPETTUR TAL-PULIZIJA, serju, ħarsa mqita, sod fi kliemu.

SURGENT TAL-PULIZIJA.

4 KUNNISTABBLIJIET.

L-azzjoni ssir fi żmienna.

*Id-dwal kollha jinżammu mitfija. Il-purtieri tal-palk jinfethu kemm ihallu wisa' ta' pultruna. Minn fuq jinxteħet rifless irqiq abjad qawwi; f'dan ir-rifless jidher RAGEL bil-qiegħda fuq pultruna, bi ktieb fidu jaqra.*

QARREJ : Li-ahħar kapitlu. Dak in-nhar seħab jum ta' xita qliel u ragħad ikarwat mas-sema kollu. Kien jum minn dawk li jnissel swied il-qalb f'ku hadd. It-toroq, kollhom għadajjar u tajn, kienu baħħi, tneħħi xi raġel għaddej iħaffef għal xogħlu jew sejjer lura jiugabar lejn daru. Ix-xita ma waqq-fet xejn; is-sajjetti ta' sikkwit kienu jéa qċċu mas-sema; irragħad warajhom kienu jinstauna' jgerger minn naħha għal ohra tal-Gżira b'qilla li twaħħax u twerwer. Hekk baqa' l-ajru sa ma dalam. Ma kienx jidher li t-tempesta sa ttaf-fi : ir-rih baqa' jvenven bl-istess qawwa; il-beraq u s-sajjetti ma naqqosux; ix-xita ssoktat nieżla qliel.

*Ir-rifless jintefa. Il-purtieri jingħalqu għal kollex u jerġgħu jinfethu malajr, fil-hin li jinxtegħlu dwal baxxi. Il-qarrej u l-pultruna ma jibqgħux jidheru iż-żejjed.*

*Fil-fond, loġja li tagħti għal fuq ġnien; quddiem il-logġa kuritur: min-naħha tax-xellug jaġħti lejn il-bieb ta' barra, min-naħha tal-lemin għal kmamar ohra tad-dar. Mal-hajt tal-lemin: arloġġ kbir tal-mazzri u bieb ta' kamra. Xi siġġijiet u għamara hafifa.*

*Fuq siġġu, fil-ġenb, hemm kapott ta' raġel, par ingwanti, muffler u kappell.*

*Fil-ghaxija. Kultant xi berqa u ragħida fil-bogħod; fid-dawl tal-beraq tidher ix-xita.*

*Min-naħha tal-lemin jidħlu MARI' u KARNU. Jitkellmu minn taħt il-lsien.*

MARI : Halii nittawħilhom. (*Tmur tittawwal mit-toqba tal-muf-tieħi tal-kamra tal-lemin. Tersaq lejn Karmnu li jibqa' mġennehb*). Ghadu hawn.

KARNU : Meia l-aħjar noħrog, biex għal għajnejn in-nies nidher li tlaqt.

MARI : Ikun jaqbel li ma tergax tidħol mill-bieb tal-faċċata.

KARNU : Issa mmur sa għand Majsi nieħu tazza nbid; imbagħad naqbeż fil-ġnien minn wara.

MARI : Minn hemmhekk hadd ma jarak f'dat-temp li hu.

KARNU : Meta tingabar is-sinjorina, għamilli sinjal b'xemgħa minn wara l-ħiegied u iftaħli l-beb tal-ġnien.

MARI : Il-bieb imsakkar. Iē-ċavetta żżommha s-sinjorina.

KARNU : Ma ġara xejn Iftaħli minn hawn. (*Juriha l-locċa li tagħti ghall-ġnien*).

MARI : Hekk nagħmlu.

(*Karmn jitlaq min-naħha tax-xellug. Mari tagħti daqqa ta' għajnejn lejn l-arloġġ li jibda jdoqq id-disgħha, u titlaq min-naħha tal-lemin.*)

*Jinfetah il-bieb tal-kamra tal-lemin, minnu jitfaċċa GORG PORTELLI b'valiġġa żghira f'idu.*

GORG : (*b'wiċċu l-ġewwa fil-kamra*). Il-lejl it-tajjeb. (*Jagħlaq il-bieb warajh u jmur jaqbad jilbes il-kapott, il-muffler u l-ingwanti. Ikun għadu kemm beda meta min-naħha tax-xellug tidħol YOLANDA*).

YOLANDA : (*fuq ruħha*) Il-lejl it-tajjeb, sur Gorg.

GORG : Il-lejl it-tajjeb, sinjorina.

YOLANDA : (*waqt li tneħħi l-kappell u thares lejn l-arloġġ*) Tard il-lum, Sur Gorg.

GORG : Lii hawn, Qabel nimsa, fill-papà halleytu £300; daħħalt-hom mingħand xi kijenti l-lejla. Jekk jogħġbok hu ħsieb iddepożitahom inti ghada fil-ghodu għaliex jien ma nilhaqx.

YOLANDA : Ġinielek inti, sejjer bl-ajruplan sa l-Ingilterra għada.

GORG : Wara kollox, jekk jibqa' dat-temp ma nafx x'se nagħmel. Imbagħad minnex sejjer għall-gost ,taf inti, imma mħabba n-negożju.

YOLANDA : Kemm nixtieqni ġejja miegħek.

GORG : U inti hawn Maita mintix tiddeverti wkoll? Il-papà qal-li li l-lejla mort it-teatru.

YOLANDA : Kif tgħaddiha nkella? Mort nara l-“Boheme”.

GORG : (*li sadattant ikun libes, jieħu b'idejn Yolanda*). Il-lejl it-tajjeb, sinjorina. Hu ħsieb il-papà biex ma jidu x ma jarġa' jqum fuq riġlej.

YOLANDA : Daka daqsxejn għażżejjeb iż-żejjed. Jinteq aktar mil'i jmissu, u s-sodda jhobbha mhux ftit.

GORG : Il-lejla, billi kellna hafna affarijiet fuq hiex nithaddtu, beda jhossu daqsxejn għajji u qal li jixtieq jibqa' għall-kwiet biex jistrieh.

YOLANDA : Kemmin hu ħelu u fessud. Mela lanqas nidħo! ma' ġenbu, biex jekk laħaq raqad, ma nqajmux. Jiena, madan-kollu, għajji u wkoll. Nista' minur norqod dritt. Il-vjaġġ it-tajjeb, sur Gorg.

GORG : Grazzi.

(*Gorg joħroġ min-naħha tax-xellug. Yolanda tmur iġġib il-kappell u l-borża, li tkun telget fuq siġġu, u tgħaddi l-ġewwa lejn il-lemin*).

(*Ix-xita tidher li żidiedet. Xi berqa tleħi aktar qawwija u rr-raqħad ikarwat aktar minn qabel*).

(*Tidħol MARI' b'kandlier b'xemgħa mitsfija. Tiexgħel ix-xemgħa; titfi d-dawl ta' l-elettriku; tersaq bix-xemgħa quddiem il-loġġa u tagħmel sinjal biha lejn barra minn wara l-ħġiegħ. Tqiegħed ix-xemgħa fuq it-tavolin. Tmur tittawwal mit-toqba tal-muftieħ tal-kamra tal-lemin. Tif-laħ bil-mod, il-mod; tidħol fil-kamra u tagħlaq warajha*).

(*Tinstama' halba xita qawwija u berqa kbira ddawwal sew-wa l-berah muallam; imbagħad ragħda fit-tul u fil-qrib. Berqa oħra; fid-dawl tagħha jidher xi hadd (KARMINU) mat-tieqqa min-naha ta' barra jistenna lil min jiftaħlu.*).

(*Il-bieb tal-lemin jinfetah. Toħroġ MARI li tagħlaq il-bieb warajha. Tirranga kemm-xejn xaghharha u ħwejjija. Tmur tiġri fuq ponot saqajha biex tiftaħ il-loġġa. Malli tiftaħ, tid-hol buffura riħ li titfi d-duwl taxx-remgħa. KARMINU jaq-bez għal jewċa u Mari tagħlaq minnufih warajh. Il-kliem kollu bejn Mari u Karminu jsir minn taħt il-lsien).*

KARMINU : (daqsxejn imqit) Għaliex ħallejtni nistenna daqs-hekk fix-xita?

MARI : (imwerwra) Ma stajtx qabel... Kien għad hawn in-nies.

KARMINU : (biex ifittev jeħles) Il-flus fejnhom?

MARI : (imbeżżeġha minn Karminu) Ma īhaqt xibek sibthom... Għamiltiekk is-sinjal biex ma nħallikx iż-żejt fix-xita. (Tersaq lejh biex tbusu).

KARMIN : (iwarra bha minnu) L-ewwel il-flus! Ma tinqala' għal-xejn.

MARI : Stennieni hawn halli mmur insibhom.

KARMINU : Isa, iddumx.

(*Mari tkun scjra, iżda kif tasal quddiem il-bieb, tieqaf, tiġri lura hdejn Karminu).*

MARI : Ma nidħolx!

KARMINU : Ghaliex?

MARI : Nibżä'!

KARMINU : (b'ghajnejh jarmu l-qilla minnhom) Xi trid tibżä' minn wieħed rieqed! Jekk tarah biss jitqal'eb, il-wilu għon-qu bħal fellus u ifgħah.

MARI : (titriegħed meta tisma' dal-kliem) Mur int... Jiena nis-tenniek hawn.

KARMINU : Arani dieħel. (Jiftaħ il-bieb bil-mod, jittawwal, jid-ħol. Iħalli l-bieb miftuħ warajh).

(*Mari tbqa' mwerwra weħidha, tgiddem difrejha. Berqa qawwija, xita qliel, ragħda fil-qrib.*)

(*Karminu joħroġ mill-kamra; jagħlaq warajh; juriha l-mazz tal-flus).*

MARI : Ġibhom?

KARMNU : Mela le? Sewwa nghidlek li ma tinqala' ghal xejn.  
Kienu fil-wiċċe ta' l-ewwel kaxxun li ftaħt.

MARI : Ixhethom fil-but u fittex itlaq minn hawn.

KARMNU : (*jaghmel kif qaltlu*) Nhar il-Hadd fil-ghaxija niltaq-  
għu l-Mosta.

MARI : (*beżghana*) Thallinix wahdi sa nhar il-Hadd. Ghada fil-  
għodu hal-ġiġi narak biex ingħidlek xi jkun inqala'.

KARMNU : Għalfejn? Ma nafux x'sa jinqala'?

MARI : Imma jiena nibža' noqghod wahdi sa nhar il-Hadd bla  
ma narak. (*Tersaq lejħ u tmisslu idejh*).

KARMNU : (*iġħannagħha*) Mhux ahjar ma nersaqx i' hawnhekk  
għalissa?

MARI : Hadd m'għandu ghax jaħseb fina. Inwaħħlu fis-sur ġorġ  
Portelli. Hu l-ahħar li ħareġ minn hawn il-lejla. Smajt lis-  
sinjorina tkellmu qabel ma ħareġ.

(*Jitbewsu. Karmnu jinhall minn idejn Mari. Jersaq lejn il-  
logġa u jiftaħha. Tidħol buffura riħ; ix-xita tinhass iż-  
żejjed minn qabel. Karmnu jmidd riġel wieħed 'il barra*).

KARMNU : Saħħa! (jinżel).

MARI : (*tiċref mil-logġa*) Hallini narak għada fil-ghodu. (*Tagħ-  
laq. Timur iġġib ix-xemgħa; tagħti daqqa ta' għajnejn imbeż-  
żgħha leju il-kamra tal-lemiñ; toħroġ mill-kuritur lejn il-  
lemiñ*).

(*Id-dwal jintċew f'daqqa wahda—dawlk tar-ribalta wkoll—  
il-purtieri tal-palk jingħalqu mhux għal kollox: iħallu  
wisa' ta' pultruna li titqiegħed malajr f'nofs il-purtieri hekk  
kif jintefha d-dawl. Minn fuq jinxteħet rifless irriq iq-  
gawwi bħal fil-bidu u jerġa' jidher ir-RAGEL bil-qiegħħda  
fuq pultruna, bi ktieb fidu jaqra*).

QARREJ : Kulħadd ingābar f'kamartu għar-rqad. Fil-beraħ dal-  
mi l-beraq issokta jdawwal is-sema bi sriepl tan-nar u wa-  
rajhom jinstama' r-ragħad jidwi ma' kullimkien. Is-sigħar,  
imqanqlin mir-riefnu ta' dak il-lejl, kienu jħaxwxu dom-  
hom riedu jitkeilmu fuq xi haġa wathxija li kienet saret fid-  
dar tan-negożjant is-sur Ĝużè Ghaxaq.

(*Tnax-il tokk ta' arloġġ*).

Hekk kif għalaq dak il-jum, is-sema beda jtaffi mill-qilla  
tiegħi: ix-xita naqqset; ir-richi ħedel. Mas-sebħ, is-sigħar

kienu għadhom jarmu l-qtar tax-xita li niżlet fuqhom fil-hinijiet tad-dlam, qtar tax-xita li donnu kien id-dnugħ qiegħed jixtered għal xi niket li hadd ma kien għadu ja fih.  
*(Id-dwal jerġġu jinfew kollha f'daqqa. Il-qarrej jidħol; il-pultruna titwarrab minnufi. Jivegħlu d-dwal f'hin wie-hed u l-purtieri jinfethu malair kemm jiċċista' jkun. Bin-nhar. L-arloġġ idoqq it-tmienja. Tidħol YOLANDA, fuq ruħha bħas-sottu, min-naha tal-lemin. Tmur wara l-bieb tal-kamra ta' missierha. Thabbat. Ma jwieġeb ħadd. Ter-ġa' thabba t-iżżejjed qawwi. Hadd ma jitkellem minn ġewwa).*

YOLANDA : Papà ! papà ! Jiena ħierġa... Gejt għal dawk il-flus... Qed tismagħni?... Papà !! papà !!... (*Tiftaħ u tilkellem hi u dieħħla*). Saru t-tmienja. Papà ! papà !! papà !!! (*Dawn l-akħħar kelmiet tgħidhom imwerwra minn ġewwa. Twer-żaq waħda bil-qawwi u toħroġ tiġri tgħajnej*). Mari ! Mari ! Isa... iġri... ejja, ejja.

MARI : (*Tidħol tiġri*) Xi ġrälek, sinjorina?

YOLANDA : Il-papà jew għandu xi ħass hażin kbir fuqu jew ġralu xi baġa aghħar. Mur sejjah malair lit-tabib ta' ma' ġenbna. (*Mari titlaq tiġri min-naha tas-xellug*). Xi ġralna ! X'bicċa din ! (*Toħroġ min-naha tal-lemin. Pawsa. Wara ftit tidher mill-ġdid bi friskatur żgħir bl-ilma waxxarrab fih biċċa ċarruta. Tibqa' sejra tgħażżejjel fil-kamra ta' missierha. Pawsa. Jidħlu MARI u t-TABIB CARUANA*).

MARI : (*imbikkija*) Hemm ġew, tabib. (*Turiħ il-kamra*).

*(It-Tabib jidħol fil-kamra tal-lemin. YOLANDA toħroġ tibki u tmur bil-qiegħda).*

YOLANDA : X'bicċa ġralna, Mari... Il-papà żgur miet.

MARI : Taħsibx hekk, sinjorina. Issa t-tabib dalwaqt jara x'għandu bżonn.

*(Jidħol it-TABIB hosbien).*

YOLANDA : X'għandu, dott?

TABIB : Jiddispjaċini wisq, sinjorina, il-papà... mejjet... u ilu daqsxejn li miet... mhux issa li ġralu.

*(Yolanda tgħuddas rasha bejn idejha u tolfoq bil-biki).*

MARI : (*imbikkija*) Jahasra, kif ġalliena s-sinjur... Daqsxejn ta' riħ kulma kelly.

TABIB : (*lil Mari*) Hu lis-sinjorina ġewwa għax għandi bżonn naġħmel telefon.

(Mari twieżen lil Yolanda minn drieħha u t-tnejn jidħlu fil-kamra tax-xellug. It-tabib jumxi magħhom u jagħlaq il-bieb warajhom; imbagħad iħaffef għat-telefon. Jitkellem b'nerożitā fuqu).

TABIB : Operator, operator, qabbaðni malajr mal-Ġħassa tal-Pulizija. (*Jistenna*). Heminhekk il-Ġħass? Jiena t-tabib Caruana, irrid inkellem lil-Ispettur mal-ajr. (*Jistenna*). Inti l-Ispettur? Jiena t-tabib Fredu Caruana. Qiegħed inkelmeq mid-dar tas-sur Gużè Ġħaxaq, 360, Triq Imrabat. Ejja malajr ghaliex hawnhekk sar qtil... iva qtil ghedtiek... Lis-sur Ghaxaq sibtu fgat fis-sodda. (*Jagħlaq. Imur fil-bieb tal-kamra tax-xellug, iħabbat, u meta jinfetaħ il-bieb u tidher YOLANDA ma' MARI, iġħid lil ta' l-ewwel*) : Jiena lest, sinjorina. Sa noqqhod ftit ieħor sakemm tasal il-Pulizija.

YOLANDA : Il-Pulizija?... Għalfejn?

TABIB : Mhux pjaċir tiegħi li kelli nagħmel hekk... imma ma stajtx nagħmel ieħor.

MARI : (*imbezzgħa*) X'gara, mela, tabib?

YOLANDA : Għalfejn il-Pulizija?

TABIB : (*wagt li jersaq lejn Yolanda*). Il-papà tiegħek ma mietx b'xejn, sinjorina... Xi hadd fgħi.

MARI : (*minnufi, b'leħen għol!*). Żgur is-sur ġorg!

TABIB : Min?

MARI : Mhux ghaliex trid taħseb hażin... imma s-sur ġorg la-aħħar li kien ħdej il-bieraħ.

TABIB : Jiena ma rridx nindahal... iżda, binti, ogħodd attenta kif titkellem fuq in-nies... mhux għalkemm tixħet suspett fuq raġej sew bħas-sur Portelli.

YOLANDA : Jien hekk irrid naħseb ukoll. (*Lit-tabib*). Inti żgur, dott, milli rajt?

TABIB : Kieku minieks sa nitghabba b'diñ ir-risponsabbiltà.

MARI : U hawn gew żgur li ma daħħal hadd warajħ... Ġħamilt l-istanga kif hareġi is-sur ġorg.

YOLANDA : (*imħassba*) Da!-ħin lahaq siefer. Imma kif jista' jkun?

MARI : Ma setax ikun ħaddieħor. Għax tgħid, jien mill-ewwel fiċ-ċisbi. (*lil Yolanda*) Inkella aħna t-tnejn, sinjorina, jekk ma tridx taħseb hażin fis-sur ġorg.

TABIB : (*lil Mari*) Biżżejjed għandha inkwiet is-sinjorina... hal-luha... toqghodx thawdilha mohha inti.

MARI : (*tibki*) Inti qed tgħid sewwa kieku... imma jien għandi nahseb għal rasi. Ma rriddx, Alia ġares qatt, min jaħseb hażin fija minnhabba haddiehor.

(*Tinstama' l-qanpiena ta' barra. Mari toħroġ*).

YOLANDA : Hadd ma daħal hawn ġew bliflu... L-aħħar li ġareg minn hawnhekk kien is-sur ġorg.

TABIB : Jiena f'dan ma nindħażu, mhix biċċa tiegħi.

(*Jidħol l-ISPETTUR TAL-PULIZIJA flimkien ma' Sargent u 4 kunnistabblijiet. L-Ispettur isellem lil Yolanda jaqla' l-berrittu u jkellem lis-sinjorina.*

SPETTUR : Għandi rapport, sinjura, li hawn ġew sar qtil.

YOLANDA : (*kommoşa*) Hekk qal it-tabib.

SPETTUR : Fejn hu l-mejjet?

TABIB : (*juri b'idejh*) F'dik il-kanira.

SPETTUR : (*imur jagħti daqqa ta' għajnej fil-kamra minn barra; imbagħad lil tnejn mill-kunnistabblijiet*) : Intom, idħlu fil-kamra u araw jekk hemmx xi ħaġa li tista' tagħtina xi tarf. (Żewġ kunnistabblijiet imorru fil-kamra tal-lemin).

SPETTUR : (*lit-tabib*) Inti tikkonferma r-rapport li għamilti bit-telefon?

TABIB : Iva.

SPETTUR : (*lil Yolanda*) Jinsabu nies oħra fid-dar?

YOLANDA : Jiena u din (*turi lil Mari*) biss.

SPETTUR : (*lil Yolanda u lil Mari*) Fid-dmir li nwissikom il-a kull ħaġa li tgħidu tista' tingieb bi prova kontra tagħkom.. Min minnkom ittenda bil-mejjet?

YOLANDA : Jiena. Habbattlu mal-bieb tal-kamra għaxx-kellu jagħtini £300 biex niddepożitahom il-Bank. Ma weġib-nix... Meta ftaħt, għax donnha qalbi hebritni b'xi ħaġa, rajtu donnu mejjet. Ma kontx naf jekk kienx għadu ħaj... bghatt għat-tabib u..... (*tinfexx tibki*).

SPETTUR : Meta rajtu l-aħħar ħaj?

YOLANDA : B'kumbinazzjoni, il-biera fil-ghaxija ma rajtux. Meta ġejt lura mit-teatru sibt hiereġ minn īdejn il-papa lis-sur ġorg Portelli... Qalli li kien ġalla għand il-papa £300 biex niddepożitahom dal-ġħodu.

SPETTUR : Imbagħad rajtu lill-papà?

YOLANDA : Le, ma rajtux, għaliex is-sur Portelli qalli biex ma niddisturbax lill-papà għaliex qal li kien ghajjen ħafna.

(*Iż-żeuwġ kunnistabblijet johorġu mill-kamra iħarsu lejn l-art u jibqgħu sejrin sa ħdejn il-logġa).*

SPETTUR : Taħseb inti li s-sur Portelli sata' qatel lill-papà biex jisraqlu £300?

SURĞENT : (*L-Ispettur*) Sir, qbadna tarf ta' xi haġa.

SPETTUR : X'sibtu?

SURĞENT : (*juri waqt li jitkellem*) Hawn passi tal-ħamrija mil-logġa sal-kamra u lura. (*L-Ispettur imur jara l-marki ta' l-art u jaġħti daqqa ta' għajnejn lejn il-logġa).*

MARI : (*maħsuda*) Mela daħlulna n-nies dal-lejl.

SPETTUR : (*iħares f'daqqa waħda f'għajnejn Mari*) Daħlulkom in-nies dal-lejl... Hawn passi ta' wieħed ħafni. Taħseb li daħlin n-nies?

MARI : (*ċċiċċata*) Jekk hemm il-passi bil-fors li daħhal xi ħadd mil-logġa.

SPETTUR : (*dejjem iħarsilha f'għajnejha u b'lon sarkastiku*) U żgur... bil-fors li daħhal xi ħadd mil-logġa... Imma ried ikun hemm min fetaħlu...

(*Wieħed mill-kunnistabblijet ikellem lill-Ispettur f'widnejh u joħroġ).*

MARI : Iva tħarisx hekk fwiċċi għax tbażżagħni!

(*Yolanda jħossha hażin. It-tabib igħinha u jidħol magħha fil-kamra tax-xellug).*

SPETTUR : U wara li hareġ kien hemm min għalaq warajh. Il-logġa ma tingħalaqx minn barra... Min daħhal kien jaſ li hemm min jistennieħ.

MARI : X'kull biċċea! Għalfejn sa tibqa' tħares lejja ċass? Jien kont rieqda f'kamarti u ma nafx x'sar. Staqsi lis-sinjorina... forsi taf hi.

SPETTUR : Il-kunnistabbli li għadu kemm hareġ qalli li sikwit jarak tkellem lil Karmnu “Ta’ Qarmeċ”.

MARI : Allura? U ma ndumux ma nibdew inniedu.

SPETTUR : Inti taf li Karmnu jħobb imiss hwejjeg ħaddieħor.

MARI : Kien... issa m'għadux.

SPETTUR : (*b'sarkażmu*) U żgur, lanqas ilu tliet xħur li hareġ mill-habs.

(*Jidħol il-KUNNISTABBLI ta' qabel flimkien ma' KARMNU).*

KUNNIS : Kif kont sejjer il-Għassa, ilmaħt lil Karmnu fil-kan-tuniera u deherli li aħjar ingib sa ħdejk.

SPETTUR : Sewwa għamilt. (*lis-Surġent*) Surgent, iestili rapport ġhall-Maġistrat tal-ġħasssa biex nixrapporta lu l-kas.

(*Is-Surġent johroġ karta foolscap mill-but, joqgħod ħdejn il-mejda u jibda jil-teb b'fountain pen*).

KARMNU : Xi trid mingħandi, sinjur?

SPETTUR : Karm, taf li kulma tgħid jista' jkunlek ta' hsara. Qatt dħalt hawn ġew?

MARI : (*maħtu fa-*) Le... qatt.

KARMNU : (*fl-istess ħin li titkellem Mari u bil-kalma*) Il-bieraħ.

SPETTUR : Ma ftehemtux tajjeb bejnietkom : hi tgħid “qatt” u inti “il-bieraħ”. (*Lil Mari*) Mill-bieraħ sal-lum insejt li Karmnu kien hawn ġew?

(*Mari, mwerwra, tixxet għajnejha lejn l-art*).

KARMNU : Dan kollu, sur Spettur?

SPETTUR : Stenna ftit. X'gejt tagħmel il-bieraħ?

KARMNU : Gejt inkellem lil Mari... Dahħlitni fil-kċina nieħu belgħa tè.

SPETTUR : Tiftakar x'hi kien?

KARMNU : Kienu bejn is-sitta u s-sebghha ta' fil-ghaxija.

SPETTUR : Ċempilt jew ħabbatt il-bieb biex fetħitlek Mari?

MARI : Tala' mil-logġa.

KARMNU : (*minnufi*) Iskot int għax ma tafx titħaddet...

MARI : Jafu Karm... sabu l-passi tiegħek.

KARMNU : (*ikun sa jaqbad jinfirel u jiġidem xofftu t'isfel. Imbagħad donnu jsib xi haġa ma' hix iqabba. Jitbissem*). Billi kienet ix-xita dħalt mill-ġnien biex niffranka dawra.

(*Is-Surġent iġib ir-rapport lill-Ispettur għall-firma. L-Ispettur jiffirma, jagħti f'id-ejn kunnistabbli u jgħidlu*):

SPETTUR : Wasslu lil-Maġistrat u ejja għidli bil-ħin li jordna għalk-aċċess. (*Il-kunnistabbli is sellem u jitlaq*).

KARMNU : Lili ma naħsibx li għandek x'tambini iż-żejjed.

SPETTUR : (*b'herra*) Li int ħalliel, Karm, ja fkul-hadd, imma li int qattiel ukoll ma konniex nafu.

KARMNU : (*b'daqgsxejn leħen għoli*) Halliel gie li kont, imma qatt ma ċappast idejja bid-demm ta' ħaddieħor.

MARI : (*tghajjat b'esteriżmu fuqha*) Ma niflaħx iżjed għal dat-torturi kollha. Mhx Karmnu qatiu lis-sur Gużè... naf jien li mhux hu.

SPETTUR : Kif tista' taf li mhux Karmnu?

MARI : (*tberraq għajnejha*) Jien fgajtu lis-sinjur... jien waħdi. (*tolfoq u tilheġġ*).

KARMNU : Tiħux ghaliha, spettur. Dan xi qtil hu?

SPETTUR : Ma taf xejn inti, eh?

MARI : (*tghajjat bħal qabel*) Ma niflaħx inżommha go fija iż-jed... Karmnu ma jafx... ma kienx għadu hawn... lis-sinjur fgajtu qabel ma mort niftah lii Karmnu.

KARMNU : Temminnex, Spettur... Ma tafx xinhi tgħid... Hadd minna ma qatel. Gennintha bi kliemek.

SPETTUR : (*kil Karmnu*) Ngħidlek min minna t-tnejn genninha. (*Liż-żeu għi Kunnistabblijet*) Huduh il-Għassa u tagħtux kasu; hal lu igħid li jrid... Ma ndumx ma niġi jen.

(*Żewġ kunnistabblijet joħorġu, b'Karmnu magħhom, min-naħha tax-xellug.*)

MARI : Ma niflaħx iżjed... aħjar toqtluni milli dal-mistoqsijiet koilha.

SPETTUR : Miniex sa nistaqsik wisq iżjed la stqarrejti. Imma għidli, għalfexn qtiltu lis-sur Gużè?

MARI : Ma nafx.

SPETTUR : (*b'nofs tbissima*) Żgur kien jaħqrek.

MARI : (*b'lħen barx imriegħed u thares fix-rejn*) Bżajt li s-sinjur jistebba waqt li nkun inqalleb fil-kxaxen... Naf li fil-komodina jżommu pistola... Hasibti li joqtoini jekk isibni hemm gew... Rajtu jitqalleb fil-friex... Għal Karmnu nib-żza' iżjed milli nib-żza' mil-mewt... Bżajt li jidħol Karmnu u li s-sinjur ji sparalu... Hassejt dak il-hin saħħha kbira f'subgħajja... u... (*tinfexx tolfoq mill-ġdid u tghajjat b'niflaħha maqtugħi*) għamilt żball kbir.

(*Ma l-ġħajat ta' Mari jidħlu t-TABIB u YOLANDA*).

SPETTUR : (*liż-żeu għi Kunnistabblijet li jkun fadal miegħu*) Huduh l-Għassa u ibagħtuli tnejn min-nies oħra.

(*Mari, mal-Pulizija, tohroġ mix-xellug*).

YOLANDA : Għaliex arrestajtuha lil Mari?

SPETTUR : Il-ħamrija li telgħet mill-ġnien u ċappset l-art bil-passi ta' halliel, kixfitilna l-qattiel tal-papà tiegħek.

YOLANDA : Min kienu?

SPETTUR : Karmnu seraq il-flus u Mari qatlet.

YOLANDA : (*tibki, tmur tqoqqod bil-qiegħda*) Miskin il-papà.

TABIB : Id-dnub ma jorqodx, sinjorina.

SIPARJU.